

21 □ நட்சத்திரங்களுக்கு அப்பாலிருந்து செய்திகள்.



1

தேவன் இன்னும் தமது தீர்க்கதரிசிகள் மூலமாகப் பேசுகிறார்.



2

உலகின் பல்வேறு பகுதிகளில், விஞ்ஞானிகள் பயன்படுத்துகிற சக்திவாய்ந்த வானொலி தொலை நோக்கிகள் விண்வெளியிலிருந்து சப்தங்களைக் கவனிக்கின்றன.




3

மற்ற உலகத்திலிருக்கிற அறிவு ஜீவிகளிடத்திலிருந்து ஒரு செய்தியை என்றாவது ஒரு நாள் கேட்போம் என்று அவர்கள் எதிர்பார்க்கின்றனர்.



4

இதுவரை ஆயிரக்கணக்கான ஆண்டுகளாக ஒரு செய்தி பூமிக்கு பளிச்சிட்டுக் கொண்டிருக்கிறது என்பதற்கான சான்று உண்டு. ஆனால் வெகுசிலரே அதைக் கவனிக்கின்றனர். இந்தக் கிரகத்திற்கு சிருஷ்டிகரிடத்திலிருந்து, தமது கலகக்கார பிள்ளைகளை மறுபடியும் வெல்ல முயற்சிக்கும் தேவனிடத்திடத்திலிருந்து வரும் அன்பின் செய்திதான் அது.



5

தேவனுக்கும், மனித இனத்துக்கும் இடையிலான இந்தப்பிரிவினை எப்பொழுதும் இருந்ததில்லை. கிரகத்திற்கு பூமியில் எல்லாமே அழகாக தொடங்கினது. தேவனுடைய சாயலில் படைக்கப்பட்ட இரண்டு பரிபூரண மக்களுக்காக ஒரு பரிபூரண உலகம்.



6

(வீடியோ 7 வினாடிகள்)
அவர்களுடைய தோட்ட வீட்டிலே, தேவன் வந்து முகமுகமாக அவர்களோடு உலாவி உரையாடினார். குளிர்ச்சியான மாலையிலே அவர்கள் ஒன்றாக உலாவுகிறதை சற்றுக் கற்பனை செய்துப்பாருங்கள்.

21 □ நட்சத்திரங்களுக்கு அப்பாலிருந்து செய்திகள்.



7

ஐக்கியமாக அழகான உறவு - இப்படித்தான் தேவன் திட்டமிட்டிருந்தார். அவர்களை வெவ்வேறாகப் பிரிப்பதற்கு ஒன்றுமே இல்லை. அவைகள் ஒன்றிணைந்த மகிழ்ச்சியான சந்திப்புகளாக இருந்திருக்கும்.



8

ஆனால் சொல்ல வருத்தமாயுள்ளது. இந்த அன்பு, ஐக்கிய உறவு, வேதத்தின் இரண்டு அதிகாரங்களுக்கு மட்டுமே நீடித்தது.



9

ஆதியாகமம், அதிகாரம் 3 ஒரு துயரமான கதையைக் கூறுகிறது. ஆதாம், ஏவாள் பாவம் செய்தனர்.



10

தேவனுடைய பரிபூரண அன்பின் விதிமுறைக்கு விரோதமாக அவர்கள் கலகம் செய்தனர். பாவம் பிரிக்கிறது. பாவமும், தேவனும் முரண்பாடுள்ளது. ஆதாமும், ஏவாளும் தேவனோடுள்ள, நேரடித் தொடர்பில், ஐக்கியத்தில் நீடித்திருக்க முடியவில்லை.



11

அவர்கள் (லூசிபர்) சர்ப்பத்துக்கு செவிசாய்த்து, தேவனுக்குப் பதிலாக அவனுக்குக் கீழ்ப்படிந்தனர். அதுதான் பாவம்.



12

(வசனம்: ஆதியாகமம் 3:8)

பகலில் குளிர்ச்சியான வேளையிலே தோட்டத்தில் உலாவுகிற தேவனாகிய கர்த்தருடைய சத்தத்தை அவர்கள் கேட்டார்கள் என்று வேதம் கூறுகிறது.



13

அப்பொழுது ஆதாமும் அவன் மனைவியும் தேவனாகிய கர்த்தருடைய சந்நிதிக்கு விலகி, ஒளிந்துக் கொண்டார்கள்.

21 □ நட்சத்திரங்களுக்கு அப்பாலிருந்து செய்திகள்.



14

தோட்டத்தின் விருட்சங்களுக்குள்ளே.

ஆதியாகமம் 3:8.

ஆதாமும், ஏவாளும் மறைந்து கொண்டனர்.

தேவனுடைய முகத்தைக் காண அவர்கள்

விரும்பவில்லை. அவர்கள் மறைந்துக் கொள்ள

மாத்திரம் விரும்பினார்கள். பாவமும் அதைத்தான்

செய்கிறது.



15

அது பிரிக்கிறது. தேவனுக்கும், மனிதனுக்கும்

இடையிலான, மனிதனுக்கும், மற்றவர்களுக்கும்

இடையிலான அன்பின் உறவுகளை உடைத்துவிடுகிறது.



16

(வசனம்: ஏசாயா 59:2)

உங்கள் அக்கிரமங்களே உங்களுக்கும், உங்கள்

தேவனுக்கும் நடுவாகப் பிரிவினை உண்டாக்குகிறது.



17

உங்கள் பாவங்களே அவர் முகத்தை உங்களுக்கு

மறைக்கிறது. ஏசாயா 59:2. ஆம், பாவம்

தேவனிடத்திலிருந்து நம்மைப் பிரித்துவிட்டது. ஆனால்,

அவருடைய அன்பிலிருந்து நம்மைப் பிரிக்கவில்லை.

பாவம் நிறைந்த மனிதனோடு தொடர்பு வைத்துக்

கொண்டிருக்க தேவன் ஒரு வழியைக் கண்டுபிடித்தார்.



18

பூமியில் உள்ள தம் பிள்ளைகளோடு தொடர்பு கொண்டு,

வழிகாட்ட, போதிக்க, தமது திட்டங்களை வெளிப்படுத்த

தேவன் மற்றொரு வழியை நிறுவினார். தமது அன்பு,

திட்டங்களை மனித இனத்துடன் பகிர்ந்து கொள்ள,

தம்மால் நம்பத்தகுந்த தமது வாயாக செயல்படக்கூடிய

ஆண்களை, பெண்களை அவர் தெரிந்தெடுத்தார்.



19

அவர் தெரிந்தெடுத்தவர்களில் மோசே, மிரியாம்,

சாமுவேல், எலியா, உள்தாள், தெபோராள், ஏசாயா,

எரேமியா மற்றும் பலர் அடங்கியிருந்தனர்.

21 □ நட்சத்திரங்களுக்கு அப்பாலிருந்து செய்திகள்.

21 □ நட்சத்திரங்களுக்கு அப்பாலிருந்து செய்திகள்.



20

தீர்க்கதரிசிகள், தீர்க்கதரிசினிகள் தேவனுக்காகப் போகிற மக்களாக இருந்தனர்.



21

நான் உன்னை நேசிக்கிறேன். நான் உன்னைப்பற்றி அக்கறை கொள்கிறேன். உனக்கு உதவ நான் ஒரு திட்டம் வைத்திருக்கிறேன். இவ்வாறு தேவன் கூறுவது போல் இருந்தது.




22

கர்த்தருக்கும், வெவ்வேறு வேத கதாபாத்திரங்களுக்கும் இடையிலான அநேக உரையாடல்கள் வேதத்தில் பதிவாகியிருக்கிறது. ஆனால், அது ஆதாமும், ஏவாளும் ஏதேன் தோட்டத்தில் மகிழ்ந்து களிகூர்ந்த, அந்த உரையாடல்கள் அந்நியோன்னியம் போன்றதாக இருக்கவில்லை.



23

சில நேரங்களில் தேவன் பரிசுத்த ஆவி மூலமாக பேசினார், சில நேரங்களில் பரிசுத்த தூதர்களை கொண்டு சில நேரங்களில் தூதுவர்களாக இருக்கும்படி தாம் தெரிந்து கொண்ட மக்கள் மூலமாகவும் பேசினார். நாம் கண்டுபிடிக்க கூடுமானவரை, மனித சரித்திரத்தின் முதல் 2,500 ஆண்டுகளில் தேவனிடத்திலிருந்து எந்த எழுத்தாலான வெளிப்பாடும் இல்லை. தேவனால் கற்பிக்கப்பட்டவர்கள் தேவன் தங்களுக்கு சொன்னதை வாய்வழியாக பகிர்ந்து கொண்டிருக்கலாம். இருப்பினும் தேவன் தம் மக்களோடு அடிக்கடி தொடர்பு கொள்ள தெரிந்துகொண்ட வழி என்னவென்றால் பரிசுத்த ஆவியின் அசைவாடுதலால் தேவனுக்காகப் பேசின மனிதர்களும், பெண்களுக்கான தீர்க்கதரிசிகளும் தீர்க்கதரிசிகளுமே ஆவர்.



24

(வசனம் ஆமோஸ் 3:7)

இது அதிக ஆச்சரியமானதாக இருக்கக் கூடாது. வேதம் தெளிவாக உரைப்பதாவது.

கர்த்தராகிய ஆண்டவர் தீர்க்கதரிசிகளாகிய தம்முடைய ஊழியக்காரருக்குத் தமது இரகசியத்தை வெளிப்படுத்தாமல் ஒரு காரியத்தையும் செய்யார். ஆமோஸ் 3:7.

21 □ நட்சத்திரங்களுக்கு அப்பாலிருந்து செய்திகள்.



25

இந்த தீர்க்கதரிசிகள் தங்கள் செய்திகளை எப்படிப் பெற்றுக் கொண்டார்கள் என்பதை நாம் பார்ப்போம்.



26

(வசனம்: 2 பேதுரு 1:21)


தீர்க்கதரிசனமானது ஒரு காலத்திலும் மனுஷருடைய சித்தத்தினாலே உண்டாகவில்லை.



27

தேவனுடைய பரிசுத்த மனுஷர்கள் பரிசுத்த ஆவியினாலே ஏவப்பட்டுப் பேசினார்கள். 2 பேதுரு 1:21.


உண்மையாகவே, நோவா காலத்தின் மிகப்பெரிய ஜலப்பிரளயத்திற்கு முன்பாகவே தேவன் தீர்க்கதரிசிகளைக் கொண்டிருந்தார்.



28

(வசனம்: யூதா 14)

கிறிஸ்துவின் இரண்டாம் வருகையை ஏனோக்கு அறிவித்தார். ஆதாமுக்கு ஏழாந்தலைமுறையான ஏனோக்கும், இவர்களைக் குறித்து முன்னறிவித்தாவது.



29

இதோ, ஆயிரமாயிரமான தமது பரிசுத்தவான்களோடுங்கூட கர்த்தர் வருகிறார். யூதா 14.

வேதாகமத்தில் குறிப்பிட்டுள்ள முதல் தீர்க்கதரிசன் வரம் பெற்றவர் ஏனோக் மற்றவர்களும் இருந்தனர்.



30

(வசனம்: அப் 3:21)

வேதம் சொல்லுகிறது. உலகத்தோற்ற முதல் தேவன் தம்முடைய பரிசுத்த தீர்க்கதரிசிகளெல்லாருடைய வாக்கினாலும் உரைத்தவைகள். அப்போஸ்தலர் 3:21. மற்றொரு தீர்க்கதரிசியாகிய நோவா வெள்ளத்தால் ஏற்படும் உலக அழிவை அது நடப்பதற்கு 120 ஆண்டுகளுக்கு முன்பே முன்னுரைத்தார்.

21 □ நட்சத்திரங்களுக்கு அப்பாலிருந்து செய்திகள்.



31

ஐலப்பிரளயத்திற்குப் பின் மிரியாம், தெபோராள், எரேமியா, ஏசாயா, எசேக்கியேல், இவர்களோடு அநேக தீர்க்கதரிசிகளையும் காணலாம். அவர்கள் நீதியைப் படிக்கிறவர்களாக இருந்தனர். அவர்கள் தேவனுக்காக பேசுகிறவர்களாக, ஒழுக்க ஆவிக்குரிய வழிகாட்டிகளாக இருந்தனர்.



32

சில நேரங்களில் தரிசனங்கள் மூலமாக, சில நேரங்களில் சொப்பனங்கள் மூலமாக, சில நேரங்களில் தேவ வார்த்தை மூலமாக, தேவன் தமது சித்தத்தை வெளிப்படுத்தினார். ஆனால் எப்பொழுதுமே பரிசுத்த ஆவியானவர் மூலமாக காரியங்களை வெளிப்படுத்தினார்.



33

(வசனம்: எண்ணாகமம் 12:6)
கர்த்தர் சொன்னார். உங்களுக்குள்ளே ஒருவன் தீர்க்கதரிசியாயிருந்தால், கர்த்தராகிய நான் தரிசனத்தில் என்னை அவனுக்கு வெளிப்படுத்தி.



34

சொப்பனத்தில் அவனோடே பேசுவேன் எண்ணாகமம் 12:6
சில நேரங்களில் தேவனுக்காகப் பேசும்படி, தேவனுடைய தூதர்கள் போதிக்கப்பட்டார்கள். சில நேரங்களில் தேவனிடத்திலிருந்து வரும் செய்தியை அவர்கள் எழுத அல்லது பதிவு செய்ய வேண்டும். உண்மையாக, வேதம் என்பது தீர்க்கதரிசிகளின் ஊழியத்தில் உருவான ஒரு தயாரிப்பு ஆகும். ஒவ்வொரு ஆசிரியரும் தேவனுடைய திட்டத்தில் ஒரு பங்கு ஆவார்.



35

அவருடைய ஆவியின் ஏவுதலால், எல்லோரும் அவருக்காகப் பேசினார்கள். அல்லது எழுதினார்கள். அவர்கள் மூலமாக ஒரு அன்பின் கடிதத்தை தேவன் பூமியிலிருக்கும் தமது பிள்ளைகளுக்கு அனுப்பினார்.



36

நான் உன்னை நேசிக்கிறேன், நான் உன்னோடு தொடர்புகொள்ள வாஞ்சிக்கிறேன், விசேஷமாக நாம் அறிய வேண்டும் என்று அவர் வாஞ்சிப்பது என்னவென்றால் நாம் முகமுகமாக ஐக்கியத்தில் இணையும் அந்நேரத்திற்காக அவர் ஏங்குகிறார் என்பதே.

21 □ நட்சத்திரங்களுக்கு அப்பாலிருந்து செய்திகள்.



37

புதிய ஏற்பாட்டின் எல்லா ஆசிரியர்களும், மத்தேயு, மாற்கு, லூக்கா, யோவான், பவுல், யாக்கோபு, பேதுரு மற்றும் யூதா அந்தத் திட்டத்தில் ஒரு பகுதி ஆவர். அனைவரும் தீர்க்கதரிசனவரம் பெற்றிருந்தனர் உண்மையிலே அந்த காலத்தில் தேவனுக்காகப் பேசின மற்றவர்களும் உண்டு. சிமியோன், அகபு, பர்னபா, அன்னாள்.



38

(வசனம்: அப் 21:9)
மற்றும் பிலிப்புவின் நான்கு குமாரத்திகள் ... அவர்கள் தீர்க்கதரிசனம் சொன்னார்கள். அப் 21:9. தமது சித்தத்தை வெளிப்படுத்த, ஆதிக் கிறிஸ்தவத் திருச்சபையை உற்சாகப்படுத்த தேவன் எல்லாரையும் கருவிகளாகப் பயன்படுத்தினர்.



39

பின்பு தேவன், எப்படிப்பட்டவர் என்பதை ஆளத்தவத்தில் வார்த்தைகளினாலும், செயல்பாடுகளினாலும் விளக்கிக்காட்ட இயேசு வந்தார். தேவ அன்பையும், அக்கறையும், அநேக திறமையோடு பகிர்ந்தளிப்பவரை உலகம் ஒருபோதும் கண்டதில்லை.



40

கல்வாரியிலிருந்து பத்தொன்பது நூற்றாண்டுகள் கடந்துவிட்டன. ஆனால் ஆடவரும், பெண்டிரும் பையன்களும், பிள்ளைகளும் சிலுவையின் அடியில் முழந்தாளிட்டு அழியாதத விசுவாசத்தையும், பக்தியையும் உலக இரட்சகருக்கு இன்றும் வாக்குறுதிகள் செய்கிறார்கள். இயேசு பரலோகம் திரும்பிய பொழுது, வேதம் சொல்கிறது. அவர் மனிதர்களுக்கு வரங்களைக் கொடுத்தார். அந்த வரங்கள் அவரது பின்னடியார்களை பலப்படுத்தி உற்சாகப்படுத்தும்.



41

(வசனம்: எபேசியர் 4:8)
ஆதலால் அவர் உன்னதத்திற்கு ஏறி, சிறைப்பட்டவர்களைச் சிறையாக்கி, மனுஷர்களுக்கு வரங்களை அளித்தார் என்று சொல்லியிருக்கிறார். எபேசியர் 4:8.
அந்த வரங்கள் என்னென்ன?

21 □ நட்சத்திரங்களுக்கு அப்பாலிருந்து செய்திகள்.




42

(வசனம் எபேசியர் 4:11-15)
வேதம் சொல்கிறது. அவர் சிலரை அப்போஸ்தலராகவும், சிலரைத் தீர்க்கதரிசிகளாகவும், சிலரைச் சுவிசேஷகராகவும், சிலரை மேய்ப்பராகவும், போதகராகவும் ஏற்படுத்தினார். எபேசியர் 4:11.



43

திருச்சபைக்கு வரங்களைக் கொடுக்க இயேசு தெரிந்துகொண்டது ஏன்? வசனம் 12 சொல்கிறது. பரிசுத்தவான்கள் சீர்பொருந்தும் பொருட்டு, சுவிசேஷ ஊழியத்தின் வேலைக்காகவும், கிறிஸ்துவின் சரீரமாகிய சபையானது பக்திவிருத்தி அடைவதற்காகவும்.



44

எவ்வளவு காலம் இந்த வரங்கள் திருச்சபையில் நிலைத்திருக்கும்? நாம் அனைவரும் தேவனுடைய குமாரனைப் பற்றும் விசுவாசத்திலும், அறிவிலும் ஒருமைப்பட்டவர்களாகி, பூரண புருஷராகும் வரைக்கும்.



45

கிறிஸ்துவினுடைய நிறைவான வளர்ச்சியின் அளவுக்குத் தக்கதாக வசனம் 13. இந்த வரங்கள் சபையை உறதிப்படுத்தி, மக்களையும் பெலப்படுத்தும், என்று வேதம் சொல்கிறது.



46

நாம் இனிக் குழந்தைகளாயிராமல், பலவித போதகக் காற்றினாலே அலைகளைப் போல அடிப்பட்டு அலைகிறவர்களாயிராமல்,



47

மனுஷருடைய சூதும் வஞ்சிக்கிறதற்கேதுவான தந்திரமுள்ள வசனம் 14, பவுல் அழைக்கும் ஆவிக்குரிய வரங்கள் என்ற பட்டியலில் தீர்க்கதரிசன வரம் எங்கே நிற்கிறது என்பதைக் கவனியுங்கள்.



48

(வசனம் 1 கொரிந்தியர் 12:28)
தேவனானவர் சபையிலே முதலாவது அப்போஸ்தலரையும், இரண்டாவது தீர்க்கதரிசிகளையும் ... ஏற்படுத்தினார்.
1 கொரிந்தியர் 12:28.

21 □ நட்சத்திரங்களுக்கு அப்பாலிருந்து செய்திகள்.



49

அப்போஸ்தலத்துவத்திற்கு அடுத்த இரண்டாம் இடத்தை தீர்க்கதரிசன வரம் வகித்தது. ஆனால் சபை சீராக செயல்பட உதவுவதற்கு இது மிகவும் முக்கியமாக அவசியமான வரம் ஆகும்.



50

பவுல் ஆவியின் வரங்களை மனித சரீரத்தின் வெவ்வேறு பாகங்களுக்கு ஒப்பிட்டிருக்கிறார். சரீரமானது ஒத்திசைவாக, ஆற்றலுடன் செயல்பட கண்கள், தலை, வாய், மற்ற சரீர உறுப்புகள் எல்லாம் அவசியம் என்பதை அவர் காண்பித்தார். சபையோரும் அப்படித்தான். தரிசனம் இல்லாமல், உதாரணமாக சபையானது குருடாயிருக்கிறது.



51

(வசனம் நீதிமொழிகள் 29:18)
தீர்க்கதரிசனமில்லாத இடத்தில் ஜனங்கள் சீர்கெட்டுப் போவார்கள். வேதத்தைக் காக்கிறவனோ பாக்கியவான். நீதிமொழிகள் 29:18.



52

ஆனால் கிறிஸ்து பரலோகம் சென்றபிறகு, அவருடைய சீஷர்களெல்லாரும் மரித்த பிறகு, தீர்க்கதரிசன வரம் என்னவாயிற்று? என்று நீங்கள் கேட்கிறீர்கள்.



53

சபையானது அக்கறையற்றதாக, சமரசத் தன்மையுடன், தேவனுக்கும், அவரது வேதத்திற்கும் உண்மையற்றவர்களாக ஆகும் வரை அநேக சந்ததிகள் கடந்துவிடவில்லை. இஸ்ரவேலர் குறிப்பிட்ட காலத்தில் மருளவிழுந்தபோது என்ன ஆயிற்று என்று எரேமியா பதிவாக்கியிருக்கிறார்.



54

(வசனம் புலம்பல் 2:9)
வேதமுமில்லை, அவன் தீர்க்கதரிசிகளுக்குக் கர்த்தரால் தரிசனம் கிடைக்கிறதுமில்லை. புலம்பல் 2:9.



55

ஆதித் திருச்சபை அஞ்ஞான சடங்குகளையும், பழக்க வழக்கங்களையும் தத்தெடுத்து வேதத்தின் அடிப்படை சத்தியங்களை விலக்கினதால், ஆவியின் வரங்கள் ஒவ்வான்றாக நிறுத்தப்பட்டது.

21 □ நட்சத்திரங்களுக்கு அப்பாலிருந்து செய்திகள்.



56

சபையின் மருளவிழுகையின் காலம் அல்லது இருண்ட காலங்களின்போது, வேதாகமங்கள் துறவிமட மேடைகளில் கட்டப்பட்டிருந்தது. பொதுவாக அவைகள் எபிரேயு, கிரேக்கம் மற்றும் லத்தீனில் எழுதப்பட்டிருந்தது.



57

சாதாரண ஜனங்கள் வேதத்தை சொந்தமாகக் கொள்ளவோ அல்லது வாசிக்கவோ தடை செய்யப்பட்டிருந்தனர். ஆசாரியர்கள் மாத்திரம் வேதத்தை வாசிக்கவும், வியாக்கியானம் செய்யவும் அனுமதிக்கப்பட்டனர். சில உண்மை கிறிஸ்தவர்கள் வேதத்தையும், அதன் சத்தியங்களையும் கைக்கொண்டனர். துன்புறுத்தல் இருந்தபோதும், அவர்கள் ஊழிய வேலையை செய்து, தாங்கள் கொண்டிருந்த வேதத்தின் பகுதிகளைப் பகிர்ந்தளித்தனர். விக்ளி, மார்டின் லூத்தர் மற்றும் ஹஸ் ஆகியோருக்கு வெகு முன்பாகவே, இவர்கள் சீர்த்திருத்த விதைகளை விதைத்து விட்டனர்.



58

(வீடியோ 8 நொடிகள்) மார்ட்டின் லூத்தர், மற்றவர்கள் வேதத்தை மக்களின் பொதுவான மொழிகளில் மொழிப்பெயர்த்தனர். துன்புறுத்தல் வந்தது. ஆனால் அது தேவனுடைய வார்த்தைக்கான ஆவலை அதிகரிக்கத்தான் செய்தது.



59

மக்கள் வேதத்தை ஜாக்கிரதையுடன் ஆராயத் தொடங்கியதால், நூற்றாண்டுகளாக மறைந்திருந்த பழைய சத்தியங்கள் கண்டறியப்பட்டன. இந்த சத்தியங்கள் மக்களின் கவனத்திற்கு கொண்டுவரப்பட்டன. மாபெரும் ஆன்மீக எழுச்சி முடிவாக கிடைத்தது.



60


இந்த காலக்கட்டத்தில் ஒரு புதிய ஆன்மீக இயக்கம் உருவானது. அர்ப்பணிக்கப்பட்ட கிறிஸ்தவர்களாகிய ஒரு குழு பாப்திஸ்துக்கள் சில மெத்தடிஸ்ட்டுகள், சில பிரஸ்பிடேரியன்கள், மற்றவர்கள் வேதத்தை ஆராய்ந்து வெளிச்சத்திற்காக ஜெபித்தனர்.

21 □ நட்சத்திரங்களுக்கு அப்பாலிருந்து செய்திகள்.



61

அவர்கள் வேதத்தை ஆராய்ந்ததால் நினைப்பாயாக என்று தேவன் தமது ஜனங்களிடத்தில் கேட்ட நாள் அவரது சிருஷ்டிப்பின் மாபெரும் சின்னம் நான்காம் கற்பனையில் இருப்பதை கண்டறிந்தனர். அவர்கள் வெளிப்படுத்தல் புத்தகத்தை வாசித்து தேவனுடைய கடைசிகால ஜனங்கள் பற்றிய விளக்கத்தைப் பார்த்தனர்.



62

(வசனம் வெளிப்படுத்தல் 14:12).

தேவனுடைய கற்பனைகளையும், இயேசுவின் மேலுள்ள விசுவாசத்தையும் காத்துக்கொள்கிறவர்களாகிய பரிசுத்தவான்களுடைய பொறுமை இதிலே விளங்கும். வெளிப்படுத்தல் 14:12.

அவர்கள் மற்ற வசனங்களையும் வாசித்து ஆராய்ந்த போது, தேவனுடைய கற்பனைகளைக் கொள்வதென்பது வேதாகம ஓய்வுநாளைக் கைக்கொள்வதையும் உள்ளடக்கியது என்று கண்டு உணர்த்தப்பட்டனர்.



63

அவர்கள் இந்த சிருஷ்டிப்பின் சின்னத்தை ஏற்றுக்கொண்டு ஓய்வுநாள் சத்தியத்தை உலகத்திற்கு பறைசாற்றினர்.



64

(வீடியோ 11 வினாடிகள்), தீர்க்கதரிசன வரத்தைப் பற்றி என்ன? இந்த கடைசிகால ஓய்வு நாள் ஆசரிக்கும் மக்கள் மத்தியிலே தேவன் விசேஷ தீர்க்கதரிசன வரத்தை எழுப்புவாரா? தேவன் ஏதாவது விசேஷமாக வைத்திருக்கிறாரா? இந்த தலைமுறைக்கு தேவன் ஏதோ விசேஷமானதை வைத்திருக்கலாம் என்ற முடிவுக்கு வருவது சரிதானா? இன்றைக்கும் ஜீவனோடிருக்கிற தேவன் தமது அன்பினிமித்தம் நம்மோடு தொடர்பு வைத்திருக்க வாஞ்சிருக்கிறாரா?




65

(வசனம் யோவேல் 2:28,31)

அதற்குப் பின்பு நான் மாம்சமான யாவர் மேலும் என் ஆவியை ஊற்றுவேன்.

21 □ நட்சத்திரங்களுக்கு அப்பாலிருந்து செய்திகள்.



66

அப்பொழுது உங்கள் குமாரரும், உங்கள் குமாரத்திகளும் தீர்க்கதரிசனைச் சொல்லுவார்கள். உங்கள் மூப்பர் சொப்பனங்களையும், உங்கள் வாலிபர் தரிசனங்களையும் காண்பார்கள்.



67

.... கர்த்தருடைய பெரிதும், பயங்கரமுமான நாள் வருமுன்னே.
யோவேல் 2:28, 31.



68

கர்த்தருடைய பெரிதும், பயங்கரமுமான நாள் அல்லது கிறிஸ்துவின் இரண்டாம் வருகைக்கு சற்று முன்னதாக இது நடைபெறும் என்று தேவன் சொன்னதைப் பாருங்கள். பூமியின் சரித்திரத்தின் முடிவு நேரங்களில் வாழும் தேவஜனங்கள் தீர்க்கதரிசன வரத்தைத் தங்கள் மத்தியிலே கொண்டிருக்க வேண்டும். கொரிந்துவில் உள்ள சபைக்கு எழுதும் போது, பவுல் தேவனுடைய பின்னடியார்கள் குறித்து சொன்ன வாக்கியம் என்னவென்றால்,



69

(வசனம் 1 கொரிந்தியர் 1:7)
அப்படியே நீங்கள் யாதொரு வரத்திலும் குறைவில்லாதவர்களாய், நம்முடைய கர்த்தராகிய இயேசுகிறிஸ்து வெளிப்படுவதற்குக் காத்திருக்கிறீர்கள்.
1 கொரிந்தியர் 1:7.



70

கடைசிக்காலத்தில் கர்த்தருடைய ஜனங்களின் குணாதிசயங்கள் கண்டுபிடிக்கப்பட்டிருக்கிறது. தேவனுடைய கற்பனைகளைக் கைக்கொள்ளுகிறவர்களும், இயேசுகிறிஸ்துவைக் குறித்து சாட்சியை உடையவர்களும். வெளிப்படுத்தல் 12:17.



71

பரிசுத்தவான்களின் பொறுமை.

21 □ நட்சத்திரங்களுக்கு அப்பாலிருந்து செய்திகள்.



72

தேவனுடைய கற்பனைகளைக் கைக்கொள்ளுவார்கள்.



73

இயேசுவைக் குறித்த சாட்சியை உடையவர்கள்.



74

(வசனம் வெளிப்படுத்தல் 19:10)

இயேசுவைப் பற்றின சாட்சி தீர்க்கதரிசனத்தில் ஆவியாயிருக்கிறது.

வெளிப்படுத்தல் 19:10.

மறுபடியும் சொல்லப்போனால் இயேசுவைக் குறித்த சாட்சி என்பது தீர்க்க தரிசன வரத்தின் மூலம் இயேசுவுக்கு சாட்சியாய் இருப்பது. வெளிப்படுத்தின விசேஷம் உரைப்பது போல் கடைசிக்காலத்தில் தேவன் மனிதனோடு தொடர்புகொள்ள வைத்திருக்கும் சபையானது - இயேசுவைக் குறித்த சாட்சியையும் எல்லாக் கற்பனைகளைக் கடைப்பிடித்தலையும் தீர்க்கதரிசன வரத்தைவுடையதாயும் இருக்கும்.



75

ஆம். ஆண்டவர் இன்றும் நம்முடன் தொடர்புள்ளவராக இருக்க விரும்புகிறார். இன்னும் இந்த சந்ததிக்குச் சில காரியங்களைச் சொல்ல இருக்கிறார்.



76

ஆனால் நீங்கள் ஒன்று கேட்கலாம். ஏமாற்றத்தைப் பற்றி என்ன? கர்த்தருடைய உண்மையான தீர்க்கதரிசிக்கும், கள்ள தீர்க்கதரிசிக்கும் உள்ள வித்தியாசத்தை நாம் எவ்வாறு அறிய முடியும்?



77


ஏமாற்றம் என்றும் வியாபித்திருக்கிறது. சரித்திர நெடுகிலும் கள்ள, உண்மையான தீர்க்கதரிசிகள் இருந்து வந்துள்ளனர். உண்மையான தீர்க்கதரிசிகளை எப்படித் தெரிந்துகொள்வது என்பதை அறிந்திருப்பதால், கள்ளத்தீர்க்கதரிசிகளைப் பற்றி கவலைகொள்ள வேண்டாம்.

21 □ நட்சத்திரங்களுக்கு அப்பாலிருந்து செய்திகள்.



78

வேதாகமம் உண்மையான தீர்க்கதரிசிக்குரிய குணலட்சணங்களை அடையாளப்படுத்திக் காண்பிக்கிறது.




79

ஒரு உண்மையான தீர்க்கதரிசியின் செய்தி ஆண்டவருடைய வசனத்திற்கும் அவரது கற்பனைகளுக்கும் ஒத்ததாக இருக்கும்.



80

(வசனம் ஏசாயா 8:20)
வேதத்தையும் சாட்சி ஆகமத்தையும் கவனிக்க வேண்டும். இந்த வார்த்தையின் படியே சொல்லாவிட்டால், அவர்களுக்கு விடியற்காலத்து வெளிச்சமில்லை.
ஏசாயா 8:20.




81

உண்மையான தீர்க்கதரிசியின் முன்னறிவிப்புகள் எப்பொழுதும் நிறைவேறும்.




82

(வசனம் எரேமியா 28:9)
அந்த தீர்க்கதரிசி சொன்ன வார்த்தையின்படியே வந்தால், அப்பொழுது அவன், கர்த்தர் மெய்யாய் அனுப்பின தீர்க்கதரிசியாய் விளங்குவான்.



83

உண்மையான தீர்க்கதரிசி சபையின் பக்தி விருத்திக்காக தீர்க்கதரிசனம் உரைக்கிறார். தீர்க்கதரிசன வரத்தை கர்த்தர் கொடுப்பதற்கு பல காரணங்களில் ஒன்று - அவருடைய சபையை கட்டி எழுப்புவதற்காகும். நாம் உண்மையான வரத்தைக் கண்டுபிடித்தால், உண்மையான சபையைக் கண்டுகொள்வோம். இரண்டும் ஒன்றுக்கொன்று தொடர்புடையது.



84

(வசனம் 1 கொரிந்தியர் 14:3,4)
தீர்க்கதரிசனம் சொல்லுகிறவனோ மனுஷருக்கு பக்திவிருத்தியும், புத்தியும், ஆறுதலும் உண்டாகப் பேசுகிறான்.

21 □ நட்சத்திரங்களுக்கு அப்பாலிருந்து செய்திகள்.



85

தீர்க்கதரிசனம் சொல்லுகிறவனோ சபைக்கு பக்திவிருத்தி உண்டாகப் பேசுகிறான்.
1 கொரிந்தியர் 14:3,4.



86

உண்மையான தீர்க்கதரிசியானவன் கிறிஸ்துவை உயர்த்தி, அவரைத் தேவகுமாரன் என்றும், மனுஷக்குலத்திற்கு இரட்சகர் என்றும் அறிவிப்பான்.




87

(வசனம் 1 யோவான் 4:1.2)
பிரியமானவர்களே, நீங்கள் எல்லா ஆவிகளையும் நம்பாமல், அந்த ஆவிகள் தேவனால் உண்டானவைகளா என்று சோதித்தறியுங்கள்.




88

ஏனென்றால் உலகத்தில் அநேகம் கள்ளத்தீர்க்கதரிசிகள் தோன்றியிருப்பதினால்.



89

மாமிசத்தில் வந்த இயேசுக் கிறிஸ்துவை அறிக்கை பண்ணுகிற எந்த ஆவியும் வேனால் உண்டாயிருக்கிறது.
1 யோவான் 4:1,2.
கே.ஜே.வி



90

ஒரு உண்மையான தீர்க்கதரிசி அல்லது தீர்க்கதரிசினி அவர்களுடைய வாழ்க்கையாலும், செய்கையாலும் அறியப்படுவர்.



91

(வசனம் மத்தேயு 7:16,18)
அவர்களுடைய கனிகளினாலே அவர்களை அறிவீர்கள்
.....



92

நல்ல மரம் கெட்ட கனிகளைக் கொடுக்க மாட்டாது.
கெட்ட மரம் நல்ல கனிகளைக் கொடுக்கமாட்டாது.
மத்தேயு 7:16,18.

21 □ நட்சத்திரங்களுக்கு அப்பாலிருந்து செய்திகள்.



93

இந்த வேத வசனங்களைத் தழுவி நாம் பார்க்கும் போது - தெளிவாகத் தெரிகிறது. தீர்க்கதரிசி போலத் தெரிபவர்களெல்லாம், கர்த்தரின் உண்மையான தீர்க்கதரிசிகள் ஆகிவிட முடியாது.



94

ஒரு உண்மையான தீர்க்கதரிசியின் செய்தியாவும், அவருடைய வாழ்க்கை, நடத்தை வேதத்திலுள்ள தீர்க்கதரிசிகள் செய்திகளுக்கொப்பவும், ஆண்டவருடைய பரிசுத்த வசனங்களுக்கு ஒப்பாகவும் இருக்க வேண்டும். ஆண்டவருக்காக பேசுகிறவர்கள் பேசட்டும். அவர்களிடம் இந்த பரிசோதனைகளைச் செய்யலாம். சரியானவர்களாக இருப்பின் - கர்த்தருக்கு நன்றி சொல்வோம். சரியல்லவென்றால் - கிறிஸ்துவின் எச்சரிக்கையை அவர்களுக்குக் கூறுங்கள்.



95

தேவன் எங்ஙனம் அவருடைய பிள்ளைகளை தொட்டார் என்ற கதையை உங்களிடம் சொல்லட்டும். பல நூற்றாண்டுகளாக மறைக்கப்பட்டிருந்த சத்தியத்தைக்குறித்து தீர்க்கமாக பேசப்பட்ட ஒரு காலம். ஒரு பெரிய மத எழுச்சி ஏற்பட்ட 19ம் நூற்றாண்டின் காலம். வேதத்தைக்குறித்தும், ஜெபத்தைக் குறித்தும் மிக உற்சாகம் பிறந்த காலம். தானியேல் மற்றும் வெளிப்படுத்தல் புத்தகங்கள் அதன் தீர்க்கதரிசனங்கள் மக்களை வெகுவாக கவர்ந்தன.



96

உண்மையான வேத மாணாக்கர்கள் இத்தகைய தீர்க்கதரிசனங்களை வாசித்து, கிறிஸ்து அவர்களின் காலத்திலேயே இப்பூமிக்கு திரும்பி வருவார் என் நம்பினர்.



97

தொடர்ந்து வேதத்தை படித்து அக்டோபர் 22, 1844 ம் ஆண்டு இயேசுவின் வருகை என தீர்மானித்தனர். ஆனால் அக்டோபர் 22 சென்றது இயேசுவின் அந்த மகிமையான இரண்டாம் வருகை நடைபெறவில்லை.



98

அது அவர்களுக்கு மிகவும் கசந்த அனுபவமாக இருந்தது. அது அவர்களை மற்றவர் ஏளனம் செய்யவும், பரியாசம் பண்ணவும், தவறாகப் புரிந்து கொள்ளவும் காரணமாயிற்று.

21 □ நட்சத்திரங்களுக்கு அப்பாலிருந்து செய்திகள்.



99

(வீடியோ 8 வினாடிகள்) அதற்கு பிற்பாடு அதிக ஜெபம், அதிக வேத ஆராய்ச்சிக்குப் பின், அந்த குழுவினர் ஒரு முடிவுக்கு வந்தனர். அதாவது அவர்கள் குறித்த நாள் சரியே - நிகழ்ச்சி மட்டும் தவறானது என்று கண்டுபிடித்தனர். அவர்கள் பூமியில் உள்ள கூடாரம் என்று தவறாக புரிந்துகொண்டனர், பரலோக ஆசரிப்பு கூடாரத்தில் பரிசுத்த ஸ்தலம் சுத்திகரிக்கப்பட வேண்டும் என நம்பினர். இது ஆண்டவருடைய குணலட்சனத்தையும், அரசையும் நியாயப்படுத்தும் கடைசி நிகழ்ச்சி எனவும் நம்பினர்.



100

மக்கள் நெருக்கப்பட்டனர். அவர்களுடைய கசப்பான அனுபவத்தை சகிக்க முடியவில்லை. ஆனால் அன்புள்ள கடவுள் ஒரு போதும் சத்தியத்தை உண்மையாய்த் தேடுகிறவர்களைக் கைவிடுவது இல்லை. ஆகையால் இந்த அட்வெந்து விசுவாசிகளை கைவிடவில்லை. அவர்களுக்கு உதவி செய்ய வல்லவராய் இருக்கிறார் என்பதை அவர்கள் அறிய, அவர் விரும்பினார். இப்படியாக ஆண்டவர் தீர்க்க தரிசனத்தை தம் மக்களுக்கு அருளினார். இது ஆரம்பத்திலிருந்து பார்த்தால் ஒரு நல்ல கதையாகும்.



101

17 வயது நிரம்பிய ஒரு வாலிபப் பெண்ணை கர்த்தர் தெரிந்தெடுத்தார். எலன் என்ற அந்தப் பெண்ணிற்கு, இந்த கசப்பான அனுபவத்திற்குப்பிறும் டிசம்பர் 1844ல் முதலாவது தரிசனத்தைக் கொடுத்தார். தரிசனத்தில் பரலோகத்தின் வெளிச்சத்திலே அட்வெந்து மக்கள் பரலோகத்தை நோக்கி உயர்ந்து செல்லும் சாலையில் பிரயாணம் செய்வதைக் கண்டார்கள்.



102

இந்தச் செய்தி சிறியதாகவும், சிதறிக்கிடக்கிற கூட்டத்திற்கு நல்ல உற்சாகத்தைத் தருவதாகவும் அமைந்தது. இந்த அட்வெந்துக் கூட்டத்தினர் பிற்காலங்களில் ஏழாம் நாள் அட்வெந்து சபையினர் என அழைக்கப்பட்டனர்.


21 □ நட்சத்திரங்களுக்கு அப்பாலிருந்து செய்திகள்.

21 □ நட்சத்திரங்களுக்கு அப்பாலிருந்து செய்திகள்.



103

பின்னாட்களில் எலன் ஓயிட் என்றழைக்கப்பட்ட இந்த இனப்பெண், அட்வெந்தின் முன்னோடியான ஜேம்ஸ் ஓயிட் என்பவரை மணந்து தன் அழைப்புக்கு உண்மை உள்ளவராக இருந்தார். 70க்கும் அதிகமாக வருடங்கள், எழுதி, போதித்து தேவனுக்காக ஆலோசனை சொன்னார். இவரின் ஊழிய நோக்கம் சாமர்த்தியசாலிகளையும் பிரமிக்க வைப்பதாக இருந்தாலும் அவரின் மிக முக்கியமான வேலை, அவர்கள் சொல்வது போல் ஆணையும் பெண்ணையும் பெரிய வெளிச்சமாகிய வேதத்திடம் நடத்துவதே.




104

அவர் எழுதுகிறார். வேதத்திற்கு சிறிது கவனமே கொடுக்கப்படுகிறது. தேவன் ஒரு சிறிய வெளிச்சத்தைக் கொடுத்து, ஆணையும் பெண்ணையும் பெரிய வெளிச்சத்துக்கு நடத்துகிறார். கோல்போட்டர் மினிஸ்ட்ரி, பக்கம் 125.




105

மூல உபதேசங்களைக் குறித்து எழும், எல்லாக்கேள்விகளுக்கும் பரிசுத்த வேதாகமத்தின் முடிவே முடிவானது என பரிந்துரை செய்கிறார். தேவ வார்த்தையை ஏளனம் செய்யும் சிலருக்கு அவர் எழுதுவது.



106

வேதத்தைப் பற்றிக் கொண்டிருங்கள். அவைகளை வாசிக்கும் போது வேதத்தின் உண்மையைக் குறித்துக் குறை கூறுவதை நிறுத்திவிட்டு, அதற்கு கீழ்ப்படியுங்கள்.



107

உங்களில் ஒருவரும் விடப்பட மாட்டீர்கள். செலக்டட் மெசேஜஸ், புத்தகம் 1, பக்கம் 18.

21 □ நட்சத்திரங்களுக்கு அப்பாலிருந்து செய்திகள்.



108


எந்தப் பெண் எழுத்தாளரும் எலன் ஓயிட் வேதத்தைக் குறித்து, புத்தகங்கள் எழுதினது போல எழுதியதில்லை, பத்தரிக்கைகள், கைப்பிரதிகள், தனிப்பட்ட கடிதங்கள் இப்படி எத்தனையோ எழுதினார். அவர் தேவனிடமிருந்து பெற்ற ஆலோசனைகள், கடிந்து கொள்ளுதல், அவர்கள் வாழ்நாளில் தேவனுடைய பிள்ளைகள் மத்தியில் பகிர்ந்து கொள்ளப்பட்டது.



109


அவருடைய எழுத்துக்கள், வெற்றியான கிறிஸ்துவ வாழ்க்கை, உணவு, ஆரோக்கியம் பிரசவத்திற்கு முந்திய கவனித்தல், போதைப் பொருட்கள், வீடும் திருமணமும், குழந்தைகளின் வழிகாட்டுதல், கல்வி இவை போன்ற அநேக ஆலோசனைகளை உள்ளடக்கியுள்ளன.

நூறு வருடங்களுக்கு மேலான அவருடைய எழுத்துக்கள் பேராசிரியர்களாலும், மருத்துவர்களாலும் விமர்சர்களாலும் அதிகாரம் உள்ளவர்களாலும் பலதுறைகளில் தற்போது உபயோகப்படுத்தப்படுகின்றன.




110

டாக்டர். களைவ் எம். மெக்கே, கோர்னல் பல்கலைக்கழகத்தில், சத்துணவுத் துறையின் பேராசிரியராக இருக்கும் இவர் சொல்கிறார். எலன் ஜீ ஓயிட் எழுதியவை எடுத்துக்காட்டுகளாக உபயோகிக்கப்பட்டுள்ளன. ஏனெனில் அவை மனிதனின் முழு உடலுக்கும் போதுமான சத்துணவு ஆலோசனைகளாக அமைந்திருக்கின்றன. - நேச்சுரல் ஃபுட் அண்டு பார்மிங், மே 1958



111


1864க்கும் முன்னால் எலன் ஓயிட் எழுதினார். புகையிலை, விஷங்களிலேயே மிக மோசமான ஏமாற்றும் விஷத்தின் வகையை சாந்தது.



112

புகையிலை மிக ஆபத்தானது, ஏனெனில் அது உடலில் மெதுவாக, உணர்ந்து கொள்வதில் அபூர்வமானதாக கிரியை செய்கிறது.


21 □ நட்சத்திரங்களுக்கு அப்பாலிருந்து செய்திகள்.



113


ஆனால் 1957ல் அமெரிக்க புற்றுநோய் சங்கமும், அமெரிக்க இருதய இயக்கமும் இணைந்து புகையிலை புகைப்பது, நுரையீரல் புற்றுநோய்க்குக் காரணம் என கண்டுபிடிக்கும் வரை இதன் தீமை அறியப்படாமல் இருந்தது.

அவருடைய ஜீவிய நாட்களில், மருத்துவத் துறையில் இருந்தவர்கள் இவரை சந்தேகித்தனர். ஏனெனில் அன்றைய நாட்களில் புகைபிடிப்பது, நுரையீரல் நோய்களை குணமாக்கும் என எண்ணியிருந்தனர்.



114

1905ல் ஓயிட் புற்றுநோய் கிருமிகள் இருக்கின்றன என்றும், ஆனால் ஜனங்கள் புற்றுநோய்க்கிருமிகளும், காசநோய்க்கிருமிகளும் உள்ள மாமிச உணவை தொடர்ந்து உண்கிறார்கள் என்றும் எழுதினார்.



115

காசநோய், புற்றுநோய் மற்றும் பல கொடிய நோய்கள் இவ்விதமாகவே பரவுகின்றன.

- மினிஸ்டரி ஆப் ஹீலிங், பக்கம் 313.



116

இன்று மிக சரியாக தொற்றுநோய் கிருமிகள் என்ற வார்த்தையை உபயோகிக்கிறோம். 93 வருடங்களுக்குப் பிறகு, நியூஸ் வீக் பத்திரிக்கை, தொற்றுநோய் கிருமிகள் தான் புற்றுநோய்க்குக் காரணம் என்ற தலைப்பில் ஒரு கதை எழுதியது.



117

டாக்டர் வெண்டெல் ஸ்டேன்லி கலிபோர்னியா பல்கலைக்கழக தொற்றுநோய் ஆய்வாளரும், நோபல் பரிசு பெற்றவர்.



118

எவ்வித கல்வித் தகுதிகளும் இல்லாமலேயே அவர், தொற்றுநோய்க் கிருமிகள் தான் மனிதனின் எல்லா புற்றுநோய்க்கும் காரணம் என்று கூறினார்.

- நியூஸ் வீக், ஜூன் 18, 1956.



119

1902ல் சான் பிரான்சிஸ்கோவும் ஒக்லேண்ட்டும் சோதோம் கொமாரா போல் ஆகிவிட்டபடியால், அவைகளைக் கர்த்தர் சந்திப்பார் என்று ஓயிட் அவர்கள் எச்சரித்தார். கையெழுத்துப் பிரதி 1902, பக்கம் 114.

21 □ நட்சத்திரங்களுக்கு அப்பாலிருந்து செய்திகள்.



120

ஏப்ரல் 18, 1906ல் காலை 5.12 மணிக்கு மிகப் பெரும் சான் பிரான்சிஸ்கோ நிலநடுக்கம் ஏற்பட்டது. சொன்ன தீர்க்கதரிசனம் உண்மையானது. முன்னறிவித்த அழிவு சொன்ன பிரகாரமாகவே நடைபெற்றது. திருமதி. ஓயிட் அவர்கள் பெற்ற சாதனைகளின் இடையில் அவர்களை நசுக்கும்படியான தடைகள் செயல்படமுடியா நிலை, அவரின் வாழ்நாள் முழுவதும் இருந்ததை பார்க்கும் போது, நம்மை ஆச்சரியப்பட வைக்கிறது.



121

சிலர் இந்த எலன் ஓயிட் யார், எப்படிப்பட்டவர் என ஆச்சரியப்படலாம்? அதற்கு பதில் நம்மை நவம்பர் 26, 1827க்குப் பின் கொண்டு போகிறது.



122

அந்த நாளில் எலசபெத், எலன் என்ற இரட்டை குழந்தைகள், கோர்காம் என்ற சிறு கிராமத்தில் வாழ்ந்த யூனிஸ் மற்றும் ராபர்ட் ஹார்மென் தம்பதியருக்குப் பிறந்தனர். எட்டு குழந்தைகளில் எலன் தான் கடைசி.



123

ஒன்பதாவது வயதில் அவர் வாழ்வில் நடந்த சிறு விபத்து அவருடைய வாழ்க்கையையே மாற்றியது. பள்ளியிலிருந்து வீட்டிற்கு திரும்பும் வழியில் பள்ளித் தோழி வீசிய கல் ஒன்று இவளை மிக மோசமாக காயப்படுத்தியது.



124

மூன்று வாரங்கள் மயக்க நிலையில் இருந்தார். பள்ளிக்கு மீண்டும் போக முடியாத நிலை, மரித்துப் போவார் என்று எண்ணும் அளவுக்கு இருந்தது. அவள் அதற்கு மேல் படிக்க முடியாதவளாக இருந்தாள்.



125

பின்னாளில் எலன் தன் ஒன்பது வயதில் நடந்ததை ஒரு குழப்பமான உணர்வோடு பார்த்தார். உண்மையாகவே, பள்ளிக்கு போக முடியாது, ஓடியாடி விளையாட முடியாது. தன் சகோதரிகளோடு, சகோதரர்களோடு விளையாட முடியாது என்பது உள்ளத்தை உடைக்கும் நிகழ்ச்சியே. ஆனால் வாழ்வின் ஒரு பகுதி முடிந்து மறு பகுதி ஆரம்பமானது. எலன் வேதாகமத்தை பேரார்வத்துடன் படிக்கும் ஒரு மாணவியானாள், அவள் முகாம் கூட்டங்களுக்கும், எழுப்புதல் கூட்டங்களுக்கும், குடும்ப கூட்டங்களுக்கும் போய் வந்தாள்.

21 □ நட்சத்திரங்களுக்கு அப்பாலிருந்து செய்திகள்.



126

பாக்ஸ்டன் என்ற இடத்தில் நடந்த மெத்தடிஸ்ட் முகாம் கூட்டத்திற்கு பின், 1842ல் ஜூன் 26ல் எலன் ஞானஸ்நானம் பெற்றார். அவள் மெத்தடிஸ்ட் சபையின் ஒரு அங்கத்தினரானார்.




127

அதற்குப்பின் இவர் தன் குடும்பத்தோடு போர்ட் லேண்டில் நடந்த சில கூட்டங்களுக்கு போனார். அந்தக் கூட்டம் வில்லியம் மில்லர் என்ற முன்னாள் காலாற்படை தளபதியும், வேதத்தை ஊக்கமாக படித்தவருமான ஒருவரால் நடத்தப்பட்டது. இவர் கிறிஸ்துவின் அதிசீக்கிர வருகையை அறிவித்தபடியால், இவரும் இவருடைய பின்னடியார்களும் அட்வென்டிஸ்ட் அல்லது மில்லரைட்ஸ் என்று அழைக்கப்பட்டனர். ஹார்மன் குடும்பம், மில்லரின் உண்மையான அந்த செய்தியை ஏற்றுக்கொண்டார்.



128

அக்டோபர் 22, 1844ல் பெற்ற பெருத்த ஏமாற்றத்துக்குப் பின் அவர்கள் சிதறிப் போனார்கள். எலன் மிக ஏமாற்றமடைந்தாள். அவள் அழுதாள். ஜெபித்தாள். பதிலுக்காக வேதத்தை நன்கு படித்தாள். அநேக அட்வென்டிஸ்ட் விசுவாசிகளும் வேதத்தைப் படித்தனர். பிறகு தேவன் இவரை தன் தீர்க்கதரிசியாக அழைத்தார். சரீர்ப் பிரகாரமாக நாம் எதிர்பார்ப்பது போல் இவள் தீர்க்கதரிசி போல் காணப்படவில்லை. அவள் 17 வயதுள்ள சிறுமி, காசநோயாலும் இருதய நோயாலும் அவதிப்படுபவள். ஆனாலும் 1844ல் தேவன் தரிசனம் மூலம் அவளோடு பேசினார். அவர் தன் சொந்த வார்த்தைகளால் ஏற்பட்ட மாற்றத்தை சொல்கிறார்.



129

நான் தரிசனத்தைக் கண்டபின், தேவன் வெளிச்சத்தைக் கொடுத்தார். அதை அறிவிக்கும்படி என்னை தூண்டினார். ஆனால் நான் தயங்கினேன். நான் சிறியவள். என்னிடமிருந்து அதை மக்கள் பெற விரும்பமாட்டார்கள் என எண்ணினேன்.

- எலன் ஜீ ஒயிட், கடிதம் 3, 1847.

21 □ நட்சத்திரங்களுக்கு அப்பாலிருந்து செய்திகள்.



130

தேவன் அழைத்த அழைப்பின் காரியங்களை நிறைவேற்றுவதற்கு அவசியமான உணர்வுகள் இல்லாமலும், சரீர்ப் பிரகாரமாக அவைகளை நிறைவேற்ற முடியாத நிலையில் இருந்தாலும், தன் ஜீவியகாலம் முழுவதும் இருக்கும்படி விசுவாசத்தோடு அவைகளை அவள் ஏற்றுக்கொண்டாள்.



131

தேவன் கொடுத்த வெளிச்சத்தை எலனும் அவர் கணவர் ஜேம்ஸ் ஓயிட் அவர்களும் சேர்ந்து பகிர்ந்துகொண்டனர்.



132

அவர்களின் வெற்றியும், தியான வாழ்க்கையையும் தன் எழுத்துக்கள் மூலம் பகிர்ந்து கொண்டார். தன் ஜீவிய காலம் முழுவதும் எலன் ஓயிட் ஒப்புக்கொடுக்கப்பட்ட கிறிஸ்தவளாகவே இருந்தார். சோர்வற்ற தேவனின் ஊழியக்காரியாய், நல்லதொரு தாயாய் விளங்கினார். அவன் தன் கணவர் குடும்பத்தினர் மற்றும் அவரைச் சூழ்ந்த ஆயிரக்கணக்கானரோரால் நேசிக்கப்பட்டார்.



133

ஆகஸ்ட் 6, 1881ல் எலன் அவர்களின் கணவர் பேட்டல் கிரீக், மெக்சிக்கன் என்ற இடத்தில் மரித்தார். கணவன் கல்லறையின் அருகில் நின்று கொண்டு தாங்கள் இருவரும் 35 வருடமாக, தியாகத்தோடும், கடினமாகவும் செய்த வேலையை தொடர்ந்து செய்ய பிரதிக்கினை செய்துகொண்டார்.



134

இந்த தேதிக்குப் பின்புதான், இவரின் அழகான, எழுப்புதலூட்டும் எழுத்துக்கள் சில வெளிவந்தன. தனிமையாக மீண்டும் 34 வருடங்கள் உழைத்தார். அவருடைய தீர்க்கதரிசன ஊழியங்கள் அநேக நாடுகளுக்கு எடுத்துச் சொல்லப்பட்டது. வழிகாட்டி புத்திமதி கூறி, ஆலோசனை சொல்லி தேவன் தன்னை நடத்தியவிதமாகவே விசுவாசிகளையும் நடத்தினார்.

21 □ நட்சத்திரங்களுக்கு அப்பாலிருந்து செய்திகள்.

21 □ நட்சத்திரங்களுக்கு அப்பாலிருந்து செய்திகள்.



135

எலன் கோல்டு உவைட்டின் வாழ்வும், பாடுகளும் ஜூலை 16, 1915ல் முடிவடைந்தன. என்பத்தேழாவது வயதில் அவர் மறைந்தார். மிக்சிகனில் உள்ள பேட்டில் கிரீக்கிலுள்ள ஓக்ஹில் கல்லறைத் தோட்டத்தில் அவரது கணவருக்குப் பக்கத்தில் அவரை அடக்கம் செய்தார்கள். அவரது மறைவுக்கு சில வாரங்களுக்குப் பின், ஒரு செய்தித் தாளில் இவ்வாக்கியம் காணப்பட்டது.



136

அவர்கள் ஆவிக்குரிய அகந்தையைக் காண்பிக்கவில்லை. அசுசியான ஆதாயத்தையும் தேடவில்லை. அமெரிக்காவின் மிகவும் மெச்சத்தக்கப் பணியான ஒரு சிறந்த தீர்க்கதரிசியின் பணியைச் செய்து வாழ்வையும் வாழ்ந்து காட்டினார்கள்.
- தி நியூயார்க் இன்டிபென்டன்ட், ஆகஸ்ட் 23, 1915.



137

ஆம். அவரது சப்தம் நிசப்தமாக்கப்பட்டுவிட்டது. அவரது எழுத்தாணியும் ஓய்வில் இருக்கிறது. ஆனால் தேவனுடைய உண்மையுள்ள பிரதிநிதியாகிய அவரது விலைமதிப்பற்ற ஆலோசனை, கடிந்துரை, படிப்பினை மற்றும் உற்சாக வார்த்தைகள் தொடர்ந்து தேவனுடைய ஜனங்களைக் கடைசி வெற்றிக்கு வழி நடத்தும்!



138

(வீடியோ 6 வினாடிகள்) நம்மிடம் அன்புகூர்ந்த, இன்றும் நம்மிடம் தொடர்பு வைத்துக்கொள்ள வேண்டுமென்று கிறிஸ்து வரும் வரை விரும்புகின்ற தேவனிடமிருந்து வரும் செய்தியை அவர் விட்டுச் சென்றுள்ளார். கிறிஸ்துவின் மகிமையான சமூகத்தில் நாம் முகமுகமாகச் சந்திக்கும் போது, அந்ம மகிமையின் பிரகாசத்தில் இந்தச்சிறிய ஒளி மங்கிப்போகும்.



139

அநேக ஆண்டுகளுக்கு முன், தென் ஆப்பிரிக்காவில் பீச்சவானாலேண்ட் என்ற இடத்திலுள்ள நீண்ட பாலவனத்தில், சுக்குபா என்ற மிகக் குள்ளமான, பழங்கால மனிதன் வாழ்ந்து வந்தான். தான் தோன்றித் திரியும் இனத்தில் ஒருவனாக தனிமையில் திரியும் இனத்தில் ஒருவனாக தனிமையில் வாழ்ந்து வந்தான். ஒரு மழைக்கால இரவில் தன் குடிசையில் நுழைந்து தூங்குவதற்கு ஆயத்தம் செய்தான். ஆனால் திடீரென்று அந்த இரவு பகலைவிட வெளிச்சமானது. ஒரு ஒளிவீசும் ஜீவன் தோன்றி புத்தகத்தின் ஜனங்களை கண்டுபிடிக்கும் படி கூறினார். அவன் தேவனை வணங்கும் ஜனங்களை கண்டுபிடிக்க வேண்டும். சுக்குபாவுக்கு சரியாக அதன் அர்த்தம் விளங்கவில்லை. என்ன புத்தகம்? அதைக் கண்டுபிடித்தால் அதை எப்படி அவன் வாசிப்பான்? இந்த குள்ள மனிதர்களின் பாஷை சப்தங்களைக் கொண்டதாகவே இருந்தது. அது மற்ற ஆப்பிரிக்க இனத்தவர்களைப் போன்றது அல்ல. அந்த பாஷை எழுதும் நிலைக்கு வரவில்லை. ஆனால் ஒளிவீசும் ஒருவர் என்று சுக்குபாவால் அழைக்கப்பட்ட, சுக்குபாவிற்கு காட்சி தந்த தூதன், அந்த புத்தகம் பேசும், நீ அதைப் படிக்க முடியும் என்றார். சுக்குபா அந்தப் புத்தகத்தைத் தேடி குடும்பத்தோடு அநேக நாள் பிரயாணம் செய்தார். அவர் சில பாண்டு விவசாயிகளின் குடிசையை அடைந்து அவர்களுக்கு இந்த புத்தகத்தின் மக்களைக் குறித்து தெரியுமா எனக்கேட்டார். இந்த மலை ஜாதியினர் சுக்குபா என்ற குள்ள மனிதன் ஓரளவு தங்கள் பாண்டு பாஷையில் பேசுவதை கேட்டனர். ஒருவர் உடனே சுக்குபாவை தன் போதகரிடம் அழைத்துச் சென்றார். அந்தப் போதகர் சுக்குபாவின் கதையால் மிகவும் தொடப்பட்டார். அவர் சொன்னார். உன் பயணம் முடிந்தது என்று. சுக்குபா மிகவும் சந்தோஷப்பட்டான். ஆனால் அன்று இரவு மீண்டும் அந்த ஒளி வீசும் நபர் அவனுக்குத் தோன்றி, அவன் தேடும் மனிதர்கள் இவர்களல்ல என்றார். அவன் ஓய்வுகளை ஆசரிக்கும் சபையை, போதகர் மோயியை தேட வேண்டும் என்றார். மோயிடம் ஒரு புத்தகம் உண்டு. அதுவும் இல்லாமல் இளஞ்சிவப்பு கலரில் உள்ள நான்கு புத்தகங்கள் உண்மையில் ஒன்பது புத்தகங்களை உள்ளடக்கியது. அடுத்த நாள் சுக்குபா ஒரு அடையாளத்தைக் கேட்டான் தான் எந்த திசையில்

21 □ நட்சத்திரங்களுக்கு அப்பாலிருந்து செய்திகள்.

செல்ல வேண்டும் என்பதை அறிய விரும்பினான். அவன் அப்படி செய்த போது ஒரு மேகம் வானத்தில் தோன்றியது. சுக்குபா அதைப் பார்த்துக்கொண்டே ஏழு நாள் அதை தொடர்ந்து பயணம் செய்தான். அது ஒரு குறிப்பிட்ட கிராமம் வந்தவுடன் மறைந்து போனது. அங்கு போதகர் மோயியைக் குறித்து விசாரித்தார். உடனே அவரின் வீட்டிற்கு வழி நடத்தப்பட்டான். சுக்குபா தன் கதையை அந்த ஊர் பாணியில் சொன்ன பின்பு போதகர் மோயி தன் கிழிந்து போன வேதாகமத்தை கொண்டு வந்தார். இது தான் அது, சுக்குபா இது தான் அது என்று ஆச்சரியத்தோடு சொன்னார். உண்மையில் ஒன்பது புத்தகங்கள், அந்த நான்கு புத்தகங்கள் எங்கே?

அநேக ஆண்டுகளுக்கு முன்பு எலன் ஓயிட் அவர்கள் ஒன்பது பகுதிகள் கொண்ட, தேவனுடைய சபைக்கு ஆலோசனைகளை எழுதினார். அவை டெஸ்ட்மொனிஸ் டு சர்ச் என்று அழைக்கப்படுகிறது. இவை தான் பிறகு நான்கு புத்தகங்களாக சேர்க்கப்பட்டது. சுக்குபாவின் தேடுதல் முடிந்தது. அவர் அந்தப் புத்தகங்களில் ஜனங்களை கண்டுபிடித்தார். தேவனுடைய ஓய்வுகளை கடைபிடிக்கும், தீர்க்கதரிசன வரத்தை ஆசீர்வதிக்கப்பட்ட ஜனங்களை கண்டு கொண்டார். அதன் மூலம் அவரும் அவருடைய குடும்பமும் ஞானஸ்நானம் பெற்றனர். அதன்பின் அவர் தன் ஜனங்களுக்கு ஊழியரானார். தேவன் தன் உண்மையான திருச்சபைக்கு ஆணையும் பெண்ணையும் வழி நடத்த ஆச்சரியமான விதத்தில் செயல்படுகிறார். இப்போது நீங்கள் கதையின் மூலம் கேட்ட உண்மை ஏதோ ஒரு எதிர்பராவிதமாக நடந்தது அல்ல. சுக்குபாவைப் போல நீங்களும் வழிநடத்தப்படுகிறீர்கள், தேவன் தன் சத்தியத்திற்கு உங்களை வழி நடத்துகிறார். தேவன் வருங்காலத்தை சந்திக்கும்படியான தைரியத்தை உங்களுக்குத் தருகிறார்.

ஒரு வேளை, அநேக ஆண்டுகளாக, உண்மையைத் தேடுகிறவர்களாக நீங்கள் இருக்கலாம். நான் விசுவாசிக்கிறேன். உங்களுடைய தேடுதல் முடிவுக்கு வந்துவிட்டது. இந்த இலக்கை அடைய நீங்கள் தெய்வீகமாக நடத்தப்பட்டுள்ளீர்கள். இது தான், தேவனுடைய சபை, தேவனுடைய கற்பனைகளைக் கைக்கொள்ளுகிறவர்களும், இயேசு கிறிஸ்துவைக் குறித்துச் சாட்சியை உடையவர்களுமாகிய இவர்களுடன்

21 □ நட்சத்திரங்களுக்கு அப்பாலிருந்து செய்திகள்.

நீங்களும் இணை விரும்பவில்லையா? தேவனுடைய கடைசிகால ஜனங்களோடு நீங்கள் சேர விரும்பவில்லையா? இந்த ஒப்படைத்தலை கவனமாக கவனியுங்கள். இதுதான் நீங்கள் உங்கள் வாழ்வில் எடுக்கும் மிக முக்கியமான தீர்மானம்.